
AZƏRBAYCANDA ELEKTRON TİCARƏTİN İNKİŞAFI VƏ 
ONUN QEYRİ-NEFT İXRACINA TƏSİRİ 

S.1.VƏLİYEVA 
AKTN KTİETİ 


Azərbaycanda 2017-ci ildə elektron pərakəndə ticarət dövriyyəsinin həcmi isə 2016-cı ilə nisbətən 1,8 dəfə 
artaraq 46,2 milyon manat təşkil etmişdir. Ümumilikdə götürdükdə ölkə üzrə elektron pərakəndə ticarətin artım sürəti 
yüksəkdir və 2012-ci illə müqayisədə 2017-ci ildə 29 dəfə artmışdır. Amma 2017-ci ilin məlumatları onu göstərir ki, 
pərakəndə ticarət dövriyyəsinin 0,13 faizi elektron pərakəndə ticarət dövriyyəsinin payına düşür və bunu artırmaq üçün 
böyük potensial var. Bu məqalədə də Azərbaycanda elektron pərakəndə ticarət dövriyyəsinin mövcud vəziyyəti və onun 
inkişafının qeyri-neft ixracına təsiri araşdırılır. Müəllif ölkədə elektron ticarətin inkişafındakı maneələrin aradan 
qaldırılması ilə bağlı təkliflər verir. 

Açar sözlər: elektron ticarət, qeyri-neft ixracı, pərakəndə ticarət dövriyyəsi, internet portalı, rəqəmsal ödənişlər 


^ ^ I 3 lektron ticarət haqqında” Azərbaycan 
1^ Respublikasının qanununa əsasən elekt- 
Д Vrr.n ticarət - informasiya sistemlərindən 
istifadə edilməklə malların alqı-satqısı, xidmətlərin 
göstərilməsi və işlərin görülməsi üzrə həyata 
keçirilən fəaliyyət növüdür. 2005-ci ildə qəbul 
olunan bu qanun Azərbaycanda elektron ticarətin 
inkişafı üçün zəmin yaratmış və elektron pərakəndə 
ticarət dövriyyəsi 2012-ci illə müqayisədə 2017-ci 
ildə 29 dəfə artmışdır. Amma 2017-ci ilin məlumat¬ 
ları onu göstərir ki, pərakəndə ticarət dövriyyəsinin 
0,13 faizi elektron pərakəndə ticarət dövriyyəsinin 
payına düşür. Bu isə inkişaf etmiş ölkələrlə müqayi¬ 
sədə çox aşağı göstəricidir. Bunun üçün də ölkədə 
elektron ticarət dövriyyəsini artırmaq üçün görülən 
tədbirlərin davambIğı zəruridir. Artıq Azərbaycan 
höküməti də iqtisadiyyatın rəqəmsallaşmasmı və 
elektron ticarətin inkişafını prioritetləri sırasına daxil 
etmişdir. “Azərbaycan Respublikasında telekommu¬ 
nikasiya və informasiya texnologiyalarının inkişafı¬ 
na dair Strateji Yol Xəritəsi”ndə vurğulanır ki, pəra¬ 
kəndə satışdan xidmətlərə qədər müxtəlif sahələrdə 
elektron ticarət imkanını gücləndirəcəkdir(2). 

Bu baxımdan Azərbaycan Respublikası Preziden¬ 
tinin 2016-cı il 21 sentyabr tarixli Sərəncamına əsa¬ 
sən “www.azexport.az” internet portalının (9) və 
2017-ci il 22 fevral tarixli Fərmanına əsasən “Azər¬ 
baycan Rəqəmsal Ticarət Qovşağı”nm yaradılması 
təqdirəlayiqdir. Azərbaycan Respublikası Prezidenti¬ 
nin 2018-ci il 26 sentyabr tarixli Sərəncamı ilə təs¬ 
diq edilən "2018-2020-ci illərdə Azərbaycan Res¬ 
publikasında rəqəmsal ödənişlərin genişləndirilməsi 
üzrə dövlət proqramı"nm da prioritetlərinin biri 
elektron ticatətlə bağlıdır. Flazırda Azərbaycanda 
elektron ticarətin inkişafı üçün qanunvericiliyin 
təkmilləşdirilməsi işinin davam etdirilməsi və 


mövcud problemlərin həlli aktuallıq daşıyır. Bizim 
tərəfimizdən aparılan bu araşdırma elektron ticarətin 
inkişafına mane olan problemlərin müəyyənləşdiril¬ 
məsi və onların həlli yollarının tapılmasına, qeyri- 
neft ixracının artmasında elektron ticarətinin rolunun 
gücləndirilməsinə xidmət edir. 

2. Dünyada elektron ticarətin mövcud 
vəziyyəti 

Dünyada internet vasitəsilə alqı-satqı ötən əsrin 
90-cı illərin ortalarına təsadüf etsədə bu sahənin 
inkişafı 2000-ci ildən sonra başlamışdır. Flazırda 
elektron ticarət özünün sürətli inkişaf dövrünü 
yaşayır. Məlumat üçün bildirək ki, 2015-ci ildə 
Çində pərakəndə ticarət dövriyyənin 10,1%, ABŞ-da 
6,5%, İngiltərədə 13%, Alamaniyada 13%, 
Yaponiyada 4,9%, Fransada 4,6%, Cənubi Koreyada 
9%, Kanadada 5,2%, Rusiyada isə 2,2% elektron 
ticarətin payına düşür. 



Şəkil 1. Pərakəndə ticarət dövriyyəndə e-ticarətin payı 


Bu ölkələrdə elektron ticarətdə ən çox satılan 
mallar əsasən elektronika, kitab, musiqi, ofis 
avadanlıqları, geyim, kosmetologiya malları, qida, 
video oyunlar, balaca ev alətləri, mebel və s.-dir. 

Elektron ticarət sahəsində populyar saytlar 
Alibaba.com, Amazon.com, Walmart.com, cBay.com, 
Books.com, Coupang.com, www.zalora.com . 
Rakuten.com, www. costco.com və s.-dir. Hazırda 
Çin Xalq Respublikada dünyada elektron ticarətin 
inkişafı üzrə ön yeri tutur. 2015-ci ilin nəticələrinə 
görə illik 562 milyard dollar satış edilməkdədir. İllik 
təqribən 35% artım müşahidə olunur. Çinin 
Alibaba.com portalı bu ölkənin məhsulların xaricə 
ixracına da böyük töhfə verir.Amerika Birləşmiş 
Ştatları elektron ticarətin dövriyyəsinə görə Çinlə ilk 
yerləri bölüşür. 2015-ci ilin nəticələrinə görə 
elektron ticarətin dövriyyəsi 349 milyard dollar 
olmuşdur. İllik 15,7% artım müşahidə olunmuşdur. 
Elektron ticarət ümumi dövriyyənin 6,5%-ni təşkil 
etmişdir. Həmçinin Böyük Britaniya, Yaponiya, 
Almaniya, Fransa, Cənubi Koreya və Kanadada e- 
ticarət kifayət qədər inkişaf etmişdir. Hazırda 
Rusiyada və Türkiyədə e-ticarətin ümumi 
dövriyyəsində artım müşahidə olunur. 

Burada onu da qeyd edək ki, Türkiyənin bir neçə 
ticarət portalı (trendyol.com, tozlu.com və s.) 
Azərbaycanda da populyardır. Bu portallar vasitəsi 
ilə Türkiyə istehsalı olan məhsullar Azərbaycan 
bazarına daxil olur. 

3. Azərbaycan Respublikasında elektron 
ticarətin mövcud vəziyyəti 

“Elektron ticarət haqqında” Azərbaycan 
Respublikasının qanunu 2005-ci il 10 may tarixində 
qəbul olunmuşdur. Həmin qanunun qəbulundan ötən 
12 ildən artıq müddətdə Azərbaycanda elektron 
ticarət inkişaf etsədə gözlənilən səviyyəyə 
çatmamışdır. Belə ki, 2017-ci ildə ölkədə 
istehlakçılara 35,3 milyard manatlıq və ya 2016-cı 
illə müqayisədə 16,8 faiz çox məhsul satılmışdır. 
2017-ci ildə elektron pərakəndə ticarət dövriyyəsinin 
həcmi isə 2016-cı ilə nisbətən 1,8 dəfə artaraq 46,2 
milyon manat təşkil etmişdir. 


50 46,2 



Şəkil 2.Elektron pərakəndə ticarət dövriyyəsi (milyon 
manatla) 


Şəkil 2-dən də göründüyü kimi ölkə üzrə elektron 
pərakəndə ticarət artım sürəti yüksəkdir. Belə ki, 
üzrə elektron pərakəndə ticarət dövriyyəsi 2012-ci 
illə müqayisədə 2017-ci ildə 29 dəfə artmışdır. 
Amma 2017-ci ilin məlumatları onu göstərir ki, 
pərakəndə ticarət dövriyyəsinin 0,13 faizi elektron 
pərakəndə ticarət dövriyyəsinin payına düşür. Bu isə 
inkişaf etmiş ölkələrlə müqayisədə çox aşağı 
göstəricidir və ölkəmizdə elektron ticarətlə bağlı 
potensialın tam reallaşdırılması zəruridir. 

Ümumilikdə götürdükdə isə son illərdə ölkədə 
elektron ticarət sürətlə inkişaf edir və Azərbaycan 
BMT-nin Ticarət və İnkişaf Konfransının 
(UNCTAD) B2C elektron kommersiya indeksində 
144 ölkə arasında 68-ci yerdədir(6). 

Qeyd edək ki, elektron ticarət vasitəsi ilə əhalinin 
aldığı istehlak məhsullarının 91,1 faizi hüquqi 
şəxslərə, 8,9 faizi isə fərdi sahibkarlara məxsus 
olmuşdur. 


1133,4 



■ hüquqi 58xsİ8r ■f 8 rdi sahibkar 

Şəkil 3. 2015-ci ildə elektron pərakəndə ticarət 
dövriyyəsinin bölgüsü (min manatla) 

Həmçinin elektron ticarət dövriyyəsinin 96,2 
faizi qeyri-ərzaq məhsullarının payına düşmüş- 
dür(8). 


491,6 



■ ərzaq məhsulları, içkilərvətütüm məmulatlün ■ qeyri ərzaq məhsulları 

Şəkil 4. 2015-ci ildə elektron pərakəndə ticarət 
dövriyyəsinin bölgüsü (min manatla) 

Azərbaycanda elektron pərakəndə ticarət 
dövriyyəsinin zəif inkişaf etməsinin səbəbi isə 
müxtəlifdir. Belə ki, "Elektron ticarət haqqında” 

qanunun qəbulundan ancaq 3 il sonra elektron 
ticarətə başlamaq mümkün olmuşdur. Gecikmənin 
əsas səbəblərindən biri isə internet üzərində ödəmə 
sisteminin olmaması idi. 2008-ci il dekabrın 2-də 
“SilverKey Azərbaycan” şirkəti Azərbaycanda ilk 
dəfə olaraq “Visa” və “MasterCard” tərəfindən 
xüsusi lisenziya almış “GoldenPay” adlı onlayn 
ödəmə sistemi qurmuşdur(7). Yalnız bundan sonra 
Azərbaycanda elektron ticarət inkişafa başlamışdır. 

Hazırda Azərbaycanda az olsa da, texniki cəhət¬ 
dən düzgün yaradılmış, gözəl dizayn edilmiş internet 
mağazalar var. Amma müştərilər bir çox saytlarda 
çatdırılma, ya da başqa problemlərlə üzləşir. Xüsü- 
sən də bəzən çatdırılma haqqı yüksək olur. Azər¬ 
baycanda sahibkarların böyük bir hissəsi isə nağd 
ticarəti üstün tuturlar və onlayn ticarətin onlara əlavə 
vergi öhdəliyi gətirəcəyi qənaətindədirlər. Buna görə 
elektron ticarətə maraq göstərmirlər. Xüsusən də 
xaric ölkələrdən Azərbaycanının elektron ticarət 
portalların vasitəsi ilə mal alamaqda problemlər 
yaşanır. Bu isə elektron ticarətin Azərbaycanın 
qeyri-neft ixracının artmasına töhfəsini azaldır. 

Dövlət Statistika Komitəsi tərəfindən Azərbay¬ 
canda e-ticarətlə məşğul olan portalların tam statisti¬ 
kası aparılmır. Onun üçün də biz araşdırma zamanı 
biz e-ticarətlə məşğul olan portalların məlumatlarına 
da müraciət etdik. 

Araşdırmamız göstərdi ki, elektron ticarətlə 
məşğul olan portallar arasında ciddi rəqabətin 
yaşanır. Ölkəmizdə yüzlərlə portal elektron ticarətlə 
məşğul olsada onların böyük hissəsi həvəskar 
səviyyəsindədir. Həmçinin Azərbaycanda elektron 
ticarətlə məşğul olan portalların təhlükəsizlik 
məsələləri ilə bağlı araşdırmamız zamanı isə aydın 
olmuşdur ki, onlayn ödəniş sistemində kartların 
təhlükəsizliyi demək olar eyni şəkildə qorunur. 
Portallar ödəniş zamanı qeyd ediblər ki, hər hansısa 
təhlükə zamanı cavabdehlik daşımırlar. 

Hazırda ölkəmsizdə həllini gösləyən problemlər¬ 
dən biri də xarici bank kartları il Azərbaycanın 
elektron ticarət portallarında ödəniş etməklə bağlı 
yaşanan çətinlikdir. Belə ki, xarici vətəndaşlar 
Azərbaycanın elektron mağazalardan məhsul sifariş 
verən zaman ödəniş etməkdə problemlələ qarşılaşır¬ 
lar. Digər tərəfdən çatdırılma ilə bağlı problemlər də 
Azərbaycanda elektron ticarət vasitəsiylə ixracın 
inkişafını məhdudlaşdırır. Onun üçün yerli portallar 
əsasən daxili bazara yönəlmişlər. Ümid edirik ki. 
Strateji Yol Xəritəsinin icrası nəticəsində elektron 
ödənişlər üzrə qanunvericilik çərçivəsi gücləndi¬ 
riləcək və bu sahədə problemlər həllini tapacaq(l). 

S.Azərbaycanda elektron ticarətin inkişafı 
istiqamətində görülən tədbirlər və maneələr 

Azərbaycanda elektron ticarətin inkişafı 
istiqamətində fəaliyyətin dərinləşdirlməsi yaxın 
gələcəkdə qeyri neft-ixracının artmasında rol oynaya 


bilər. Məlumat üçün qeyd edək ki, 2017-ci ildə 
Azərbaycandan 1 milyarda 536 milyon manatlıq 
qeyri-neft məhsulları ixrac edilmişdir(5). 2016-cı 
illə müqayisədə qeyri-neft məhsulları ixracı 24,4 
faiz artmışdır. Şübhəsiz ki, strateji yol xəritələrinin 
(1; 2; 3) icrası qarşıdakı illərdə qeyri-neft məhsulları 
ixracının artmasına daha çox töhfə verəcəkdir. 
Hazırda ölkəmizin qeyri-neft məhsulları ixracının 
bir hissəsinin də elektron ticarət portalları vasitəsi ilə 
reallaşması aktuallıq daşıyır. Elektron ticarət 
portalları xüsusən kiçik sahibkarlara istehsal 
etdikləri məhsullarının ixracında böyük üstünlüklər 
saxlayır. 

Bu baxımdan Azərbaycan Respublikası 
Prezidentinin 2016-cı il 21 sentyabr tarixli 
Sərəncamına əsasən yaradılan “www.azexport.az” 
internet portalı sahibkarların öz məhsullarını 
elektron ticarət kanalları ilə xarici və daxili bazarlara 
çıxarmasını asanlaşdırmışdır. Amazon, Alibaba kimi 
dünyanın məşhur satış şəbəkələri ilə inteqrasiya 
olunan veb-portal ölkədə elektron ticarətin inkişafına 
böyük təkan vermişdir. Bu portal sahibkarlara, xarici 
bazarlarda müştəri tapır, ixrac prosedurlarına dair 
məsləhət xidmətləri təqdim edir, bütün ixrac 
prosedurlarını o cümlədən gömrük bəyannaməsini 
“bir pəncərə” vasitəsilə onlayn qaydada həyata 
keçirməyə imkan yaradır və logistika dəstəyi təqdim 
edir. Bu portal həm elektron ticarətin inkişafına, həm 
də qeyri neft ixracının artmasına xidmət edir. Bir 
faktı qeyd edək ki, 2017-ci il ərzində Azexport.az 
portalına 475 milyon ABŞ dolları dəyərində ixrac 
sifarişi daxil olmuşdur. 2018-ci ilin 8 ayı ərzində 
Azexport.az portalına daxil olan ixrac safarişlərinin 
dəyəri 367 milyon ABŞ dolları təşkil etmişdir. Sifa¬ 
rişləri məhsullar üzrə təhlil etdikdə aydın olmuş- 
durki, cari ilin avqust ayında ən çox ixrac sifarişi 
pambıq, fındıq ləpəsi, pambıq yağı, nar şirəsi, alma, 
çay, şərab, noxud, tütün, gübrələr, mühərrik yağı, un 
məmulatları, nar şərab, toyuq əti/file, kərpic və s. 
mallara daxil olmuşdur. Bu isə onu göstərir ki, 
ölkədə elektron ticarətin inkişafı həm daxili, həm də 
xarici bazarida qeyri neft sektoruna aid malların 
satılması prosesinə təkan verəcəkdir. 

Azərbaycan Respublikasında rəqəmsal ödənişlə¬ 
rin genişləndirilməsi üzrə dövlət proqramında nəzər¬ 
də tutulan tədbirlər həyata keçirilməsi Azərbaycanın 
qeyri-neft ixracını artırmaqla yanaşı, sahibkarlara 
məhsullarını elektron üsullarla da satmaq vərdişlə¬ 
rini formalaşdıracaq və bununla da rəqəmsal 
ekosistemi təkmilləşdirəcəkdir. 

Ümumiyyətlə hesablamalar göstərir ki, 
Azərbaycanda pərakəndə satışlarda elektron ticarətin 
payı dünya trendinə əsasən təqribən 7% ola bilər. Bu 
hədəfə nail olmaq üçün də Dövlət Proqramı 
çərçivəsində elektron ticarət infrastrukturunun 
genişləndirilməsi, elektron ticarət platformaları üçün 

minimal təhlükəsizlik tələblərinin müəyyən edilməsi 
istiqamətində iş aparılacaq(4). 

Azərbaycanda elektron ticarətin inkişafı ilə bağlı 
problemləri aşağıdakı kimi qruplaşdıra bilərik: 

- Ölkədə e-ticarətə inam azdır. KİV-də və 
sosial mediada e-ticarətlə bağlı əsasən mənfi yöndə 
təbliğat gedir. Satılan mallar keyfiyyətsiz olur, 
müştəriyə çatdırılmır və s. Bu yöndə dövlət dəstəyi 
ilə sistemli şəkildə təşkil olunan maarifləndirici 
kompaniyaya ehtiyac var. 

-Bir çox saytda çatdırılma qiymətləri baha, 
müddəti uzundur. Elektron ticarət sahəsində möv¬ 
cud olan problemlərdən biri də poçt məntəqələrində 
çatdırılmanın qiymətlərinin baha olması ilə 
əlaqədardır. Bəzən elə olur ki, çatdırılma xərci malın 
öz faktiki dəyərindən baha başa gəlir. Ölkədə 
elektron ticarətlə bağlı ən böyük problem, bölgələrə 
çatdırmaqla əlaqəlidir. Regionda yaşayan insanın 
nəsə sifariş verib, onu öz rayonunda götürməsi çox 
çətindir. Misal üçün, Bakı şəhərindən Qax rayonuna 
göndərilən bir məhsul 7-8 gün ərzində çatdırılır. 

- Xarici bank kartlarının bizim saytlarda 
ödəniş etməkdə problemlər var. Azərbaycanda 
elektron ticarət vasitəsiylə ixracın inkişafına mane 
olan səbəblərdən biri də xarici bankların kartları 
vasitəsilə yerli elektron mağazalarda ödəniş 
sisteminin tətbiqdə problemlərin olmasıdır. Belə ki, 
xarici vətəndaşlar üçün bizim elektron mağazalardan 
məhsul sifariş verən zaman ödəniş etməkdə 
problemlə üzləşirlər. Bu isə Azərbaycanda elektron 
ticarət vasitəsiylə ixracın inkişafını sərhədləndirir. 

- Qanuvericiliyin təkmilləşdirilməsinə ehtiyac 
var - Azərbaycanda “Ödəniş xidmətləri haqqında” 
Qanun layihəsi hazırlansada qəbulu uzanır. 
Həmçinin “Elektron ticarət haqında” qanunun da 
təkmilləşdirilməsi zəruridir. 

- Elektron ticarətlə məşğul olan sahibkarlar 
arasında təşkilatlanma səviyyəsi aşağıdır - 2016- 
cı ildən etibar bu sahədə fəaliyyət göstərən 
sahibkarlar təşkilatlanma işinə başlayıblar və 
Elektron Ticarət İctimai Birliyi (ETİB) 
yaradılmışdır. Amma ümümilikdə elektron ticarətlə 
məşğul olan hüquqi şəxslər və fərdi sahibkarlar tam 
təşkilatlanmamışlar. 

E-ticarətə başlamaq üçün informasiya qıtlığı 
mövcuddur - Hazırda onlayn e-ticarətlə məşğul 
olmaq istəyənlərə məsləhət vermək istiqamətində 
səylər var. Amma e-ticarətə başlamaq istəyən 
sahibkarlarla dəstək verilməsi istiqamətində ciddi 
fəaliyyətə ehtiyac var. 

ö.Nəticə və təkliflər 

Apardığımız araşdırmanın nəticəsi göstərir ki, 
ölkədə elektron ticarətin inkişafı üçün böyük 
potensial var. Bu potensialın reallaşdırılması üçün 


isə e-ticarətin inkişafına mane olan problemlər həll 
edilməlidir. Azərbaycanda elektron ticarətin inkişafı 
üçün aşağıdakıları təklif edirik: 

- 2005-ci il 10 may tarixində qəbul edilən 
"Elektron Ticarət haqqında” qanunun bu günün 
tələblərinə əsasən təkmilləşdirilməsi zəruridir 
(Ekspertlər 2014-cü ildə qəbul olunan Türkiyənin 
“Elektronik Ticaretin Düzenlenmesi Hakkmda 
Kanun”u yaxşı nümunə kimi göstərirlər); 

- elektron ticarət vasitəsiylə alman malların 
ölkə daxilində və xaricə çatdırılma sistemi yaxşı 
işləmir. Bu sistem aşağı keyfiyyət, qeyri-peşəkarlıq, 
informasiya texnologiyalarının aşağı səviyyədə 
tətbiqi ilə xarakterizə olunur. Beynəlxalq 
göndərişlərin keyfiyyətinin artırılması və çatdırılma 
müddətinin qısaldılması məqsədiylə milli poçt 
operatorlarının özəl ekspress şirkətləri ilə 
əməkdaşlığı təmin olunmalıdır; 

- elektron Ticarətin inkişafı üçün müddətli 
Vergi güzəştlərinin tətbiqi arzu olunandır (B.Ə.Ə.- 
yə və Gürcüstan təcrübəsinə baxmaq təklif edilir); 

- xarici pul kisələrinin Azərbaycanda 
fəaliyyətinin qanunu statusunun müəyyən edilməsi 
və qarşılıqlı inteqrasiyanın təmin olmasına ehtiyac 
var. “Ödəniş xidmətləri haqqında” Qanun 
layihəsinin qəbulu vacibdir(12); 

- onlayn kreditin əlçatan olması istiqamətində 
tədbir görülməlidir. E-ticarət mağazaları Bank 
Olmayan Kredit Təşkilatları üzərindən müştəriyə 
məhsulunu onlayn kredit olaraq sata bilmir. Bununla 
bağlı tədbirlər görülməlidir; 

- nağdısız ödəmələrdə təşviqi artırmaq 
mütləqdir və bu sahədə iş aparılmabdır(Bonuslar, 
Maarifləndirmə, Güzəştlər tətbiq edilməsi və s.); 

- turistlərin və xaricilərin Azərbaycanın 
eTicarət saytlarına maraqlarını artırmaq üçün, 
onların eTicarət üzərindən alış-veriş edərkən 
"onlayn tax-free" sistemindən faydalanması üçün 
imkanların yaradılması təklif edilir; 

- elektron ticarət və xidmətlərin təqdim olun¬ 
ması zamanı yaranan mübahisələrin sadələşdirilmiş 
Arbitraj sisteminin yaradılmasına ehtiyac var; 

- offşor elektron ticarətin inkişafı üçün 
rüsumsuz gömrük saxlanc anbarlarının və logistik 
mərkəzlərin yaradılması təklifinə baxıla bilər; 

- elektron ticarətin üstünlüyü ilə bağlı 
maarifləndirmə işi aparılmalıdır. Azərbaycanda 
sahibkarların böyük bir hissəsi nağd ticarəti üstün 
tuturlar və onlayn ticarətin onlara əlavə vergi 
öhdəliyi gətirəcəyi qənaətindədirlər. Buna görə 
elektron ticarətə maraq göstərmirlər. Onun üçün 
elektron ticarətin üstünlüyü ilə bağlı sahibkarlar 
arasında maarifləndirmə işi aparılmalıdır. 

Развитие злектроннои торговли в Азербаиджане и ее вливние на ненефтинои зкспорт 

С.И.Велиева 

В 2017 году обвем оборота злектроннои розничнои торговли увеличилсл в 1,8 раза и составил 46,2 млн. танатов. В 
обвдем в стране наблвддаетсф высокии рост торговли. По сравненик) с 2012 годов в 2017 году он возрос в 29 раз. Однако 
данные из 2017 показывагот, что 0,13 продента оборота розничнои торговли приходитсл на долвд злектроннои розничнои 
торговли, и длл зтого еств болыпои потендиал. В зтои статве рассматриваетсл текутдее состолдие злектродного роздичного 
товарооборота в Азербаиджаде и его влилние да недефтлнои зксдорт. Автор дает рекомеддадии до устранедиго дреплтствии 
в развитии злектроннои торговли в стране. 

Клшчевые слова: злектроннан торговлн, не нефтлноИ жспорт, оборот розничноИ торговли, интернет-портал, 
гјыфровые платежи 


Development of electronic trade iıı Azerbaijaıı and its impact on non-oil export 

S.I.Veliyeva 

İn 2017, the volume of electronic retail trade turnover increased by 1.8 times and amounted to 46.2 million manat.Generally, 
the country has a high growth rate of electronic retail trade and may rise by 29 times in 2017 compared to 2012. However, data from 
2017 Show that 0.13 percent of retail trade tumover accoımts for the share of electronic retail trade and there is great potential for this. 
This article examines the current State of electronic retail trade tumover in Azerbaijan and its impact on non-oil exports.The author 
gives suggestions on eliminating obstacles in the development of e-commerce in the country. 

Key words: electronic trade, non-oil export, retail trade turnover, internet portal, digital payments 

